

Il-Belt Victoria

Rivista mahruġa mill-Parroċċa ta' San Ġorġ • Għawdex

Lulju - Awissu 2004

Nru 139

MESSAĠĠ GĦALL-FESTA MILL-ARĊIPRIET MONS ĠUŻEPPI FARRUGIA

I l-festa ta' San Ġorġ reġgħet magħna. B'din intemmu ċ-ċelebrazzjonijiet b'tifkira tas-sbatax-il ċentinarju mill-martirju glorjuż tal-patrun tagħna: "tagħna" bhala membri tal-komunita' Nisranija li tagħmel il-parroċċa ta' San Ġorġ, u "tagħna" bhala Għawdxin nisel missirijietna li sa mill-qedem kienu laqgħu lil San Ġorġ bhala l-protettur tagħhom bhala poplu. Bhalma ġara mitt sena ilu fi żmien l-isqof G. M. Camilleri, mess lilna l-Ġorġjani li, flimkien ma' l-awtoritajiet djoċesani u bl-approvazzjoni u l-heġġa ta' Mons Isqof Cauchi, norganizzaw dawn il-festi f'isem Għawdex tagħna. Kienu festi kbar fit-tfassil, fl-orijinalita' u fl-organizzazzjoni tagħhom. Kelna kollaborazzjoni kbira minn kull min iħossu Ġorġjan u minn kullimkien rispons li bhalu għadu qatt ma deher f'Għawdex.

NIFTAKRU U NFAKKRU

Jiena ċert li kulhadd jiftieq li dawn il-festi mhux biss ma ninsawhomx imma nfaċċukom permezz ta' l-inizjattivi pastorali serji li diġa' hadna u jixraq li nieħdu 'l quddiem, kif ukoll permezz ta' proġetti kulturali li jkunu dinjitużi li wkoll hadna u se nieħdu.

F'rabta mal-Gublew il-Kbir ta' l-Inkarnazzjoni li l-Knisja Universali ċcelebrat fis-sena 2000 tajna bidu għall-bini ta' kappella li ser tospita l-Ewkaristija Mqaddsa. B'hekk din mhux biss tkun miżmuma f'kappella verament xierga imma wkoll dawk kollha li jkunu jridu jgħaddu hin ta' talb u meditazzjoni quddiem is-Santissimu Sagrament ikunu jistgħu jagħmlu dan f'ambjent ta' ġabra akbar. Hemm bżonn norganizzaw dejjem aħjar s-siġhat ta' adorazzjoni komunitarja li jkollna ta' kuljum u, fuq kollox, iċ-ċelebrazzjoni tal-quddiesa, speċjalment fil-jum tal-Madd. B'tifkira tal-Gublew il-Kbir għandna fil-bażilika teżor li forsi m'aħniex napprezzaw biżżejjed li hu l-ikona ta' l-Inkarnazzjoni mbierka u regalata lilna mill-Patrijarka ta' Kostantinopli

Bartimew li li għadu kien gie miqgħ mill-Papa Gwanni Pawlu II f'Ruma. B'tifkira oħra tal-Gublew se titqiegħed lapida Latina (li se tkun akkompjanjata minn traduzzjoni fil-Malti u li forsi jkun jixraq li tiġi dekorata b'bordura adattata) fuq il-lemin tal-faċċata tal-bażilika. Bhalha, fuq in-naħa l-oħra, se jkun hemm skrizzjoni li tfakkar is-Sbatax-il Ċentinarju Ġorġjan.

F'rabta ma' dan hadna wkoll għadd ta' inizjattivi fl-oqsma pastorali u kulturali. Dwar dawn diġa' tkellimt u ktibt f'okkazjonijiet oħra. Insemmi fost dawn il-bini ta' *annexe* ġdida maċ-Ċentru Parrokkjali, il-bini ta' Dar (din ukoll annessa mal-knisja) għas-Saċerdoti li se' tkun bżonnjuża hafna u ta' ġid spiritwali kbir aktar 'il quddiem, diversi pubblikazzjonijiet ta' taġħlim fuq San Ġorġ, kuntatti stabbli ma' diversi parroċċi u djoċesijiet barranin anki non-Kattoliċi, kif ukoll attivitajiet kulturali u/jew l-iżvilupp tagħhom fosthom ir-radju tal-komunita' *Lehen il-Belt Victoria* bl-istudios tiegħu, il-Festival Internazzjonali ta' l-Arti, il-pellegrinaggi f' Lourdes u l-Fondazzjoni Belt Victoria. Saru hidmiet kbar ta' restawr fil-bażilika, fis-sagrastiji, fl-awla kapitulari u fiċ-ċentru parrokkjali li jaħdem ukoll ta' ċentru għall-kultura Nisranija.

KRISTU HU L-BIEB TAGĦNA

Fost il-proġetti kulturali kbar, u f'dan il-kaz li se nsemmi, b'inizjattiva oriġinarja-ment mhux ufficijali tal-Parroċċa għalkemm milqugħa b'heġġa minnha, se jkollna bieb ġdid, maħdum fil-bronż b'tematika sagra, li se jlehu post dak li hemm fil-faċċata prinċipali tal-bażilika. Dan hu proġett ta' l-arti tabilhaqq ġdida għal pajjiżna u se jaqgħadna fost l-aqwa bliet Ewropej li ilhom snin, u sekkli kbar, igawdi din is-sura ta' arti sagra.

Dan il-bieb ilu hafna maħsub u d-deċiżjoni li jsr kienet ittieħdet fl-1998. Il-hsieb kien li jfakkar il-Gublew il-Kbir tal-Mulej li lilna l-bnedmin jgħidilna: Jese

Ikompil f'paġna 3





IL-BELT VICTORIA

Rivista ta' kull Xahrej



Uffiċċju Editorjali: **Ċentru Parrokkjali San Gorg**
Triq il-Karità, Victoria, Għawdex.
 Tel: 21 55 63 77 • Fax: 21 55 69 81
 email: info@stgeorge.org.mt
 web: www.stgeorge.org.mt • radio: 104MHz FM

Membri Ġodda fil-Komunità Parrokkjali

17.06.04: **MATTHEW**,
 iben William J. Green u Patricia. H. Pryte

Inghaqdu fis-Sagrament taż-Żwieġ

30.05.04: Piere Paul Camilleri u Daniela Sillato
 05.06.04: Michael Cremona u Nadia Buttigieg
 06.06.04: Stephen C. Vella u Claudia Cassar
 18.06.04: Courtney Berger u Matthew Rapa
 19.06.04: Monica Farrugia u Matthew J. Green

Marru Jinghaqdu ma' Kristu Rixxat

04.06.04: **Cikku Said**

Donazzjonijiet

Toni u Cetta Aquilina - North Altona: 100 Aust. \$
Grezzju Cassar - Seaholme, Altona: 100 Aust. \$

NIFIRHU



■ lil **DUN GEOFFREY G. ATTARD** li nhar il-Gimgha 25 ta' Gunju 2004 ġie ordnat Saċerdot mill-E.T. Mons Isqof Nikol Cauchi u nawgurawlu hidma fejjeda fil-ghalqa tal-Mulej.

■ lil **Mons. CORONATO GRIMA** li nhar Kanċillier u sostitut tal-Vigarju Ġenerali fid-Djoċesi ta' Ġibiltà.

■ lil **Dr. PAUL GEORGE PISANI** li ġie investit bħala Kavallier ta' l-Ordni ta' San Gwann.

■ lil **Kav. PAWLU CAMILLERI CAUCHI** li rċieva d-Dekorazzjoni "Ġieh il-Belt Victoria" mill-Kunsill Lokali.

■ lil **Mrs. ADELINA SULTANA** li rċeviet id-Dekorazzjoni "Ġieh il-Belt Victoria" mill-Kunsill Lokali.

PELLEGRINAĠĠ GHAL LOURDES

Inżuru wkoll: **Bartres, Pont D'Espagne, Luchon u Val D'Aran (Spanja)**

Mill-Gimgha 23 ta' Lulju 2004
 Sal-Hamis 29 ta' Lulju 2004

Booking fl-Uffiċċju Parrokkjali
 jew Mons Salv Borg

BAQA' FITT POSTIJET BISS

Editorjal

NAGHMLU FESTA

Regġhu magħna l-jiem sbieħ ta' Lulju. Regġhu magħna l-jiem sbieħ tal-festa. Regġhu magħna l-jiem sbieħ li jferrhuna. U bir-raġun! Il-festa tagħna timla' bil-ferħ mhux ilna biss li f'San Gorg naraw il-Patron u l-Protettur tagħna, imma wkoll lil dawk kollha li jżuruna f'dawn il-ġranet.

Bil-festa ta' din is-sena qed jiġu fi tmiemhom il-Festi Ċentinarji f'għeluq is-Sbatax-il Mitt Sena mill-Martirju ta' San Gorg. Sar minn kollox biex dawn il-festi ma jkunux festi li jgħaddu bħall-oħrajn. Imma jkunu festi li jhallsu marka li ma tithassar fi qlubna, f'moħħna u fil-Parroċċa għażiża tagħna.

Saru sforzi kbar u hidmiet bla waqfien. Żgur li ma tistax ma ssemmix is-sens ta' inizjattiva li rajna f'dawn l-aħħar tlett snin ta' Mons Arcipriet Dr. Guzeppi Farrugia. Il-hidma ma tiaqa' xejn ta' l-Arcipriet qed twassal biex matul din is-sena u anke matul il-festa naraw it-twertieq ta' hafna opri li ser ikomplu jfakkru ilna u lil uliedna f'dan iċ-Ċentinarju.

Biżżejjed insemmu l-bini tal-kumpless taċ-Ċentru Parrokkjali li llum jehodna minn Triq Karità' sa Triq San Gorg. Il-bini tal-Kappella tas-Santissimu Sagrament. Il-bieb tal-bronż li ser ikompli jzejjen il-Bażilika tagħna. Il-monument li ser ifakkar lill-E.T. Mons Isqof Guzeppi Pace. Ir-rivista "San Gorg" mimlija b'tagħrif u tagħlim dwar dan il-kbir qaddis. U tant u tant hidmiet oħra li saru biex infakku dan iċ-ċentinarju.

Grazzi Arcipriet għall-inizjattivi tiegħek. Grazzi għad-dedikazzjoni tiegħek. Grazzi għall-organizzazzjoni li nrexxielek toħloq fil-parroċċa tagħna. Imma żgur li għandna ngħdulek grazzi mill-qalb għax bil-hidma tiegħek urejtna kif għandha tkun mħabba vera lejn San Gorg u l-Parroċċa tiegħu.

Jidhrilna li huwa xieraq wkoll li minn dawn il-paġni nsemmu lis-Sočjeta Filarmonika La Stella bis-sotto-kumitati kollha tagħna li qatt ma waqfet tistinka u thabbrek biex tagħmel mill-festa ta' San Gorg, festa kampjun tal-gzejjer Maltin.

Xieraq ukoll li nsemmu lill-emigranti tagħna, uħud minn fostna għall-festa, u nawgurawhom li minkejja li qed jgħixu bogħod minn artna, jkomplu jgħożžu l-imħabba lejn San Gorg u j'alla ma ndumux ma niltaqqu magħkom.

Minn qalbna nixtiegu lil kulhadd il-Festa t-Tajba u nitolbu lil San Gorg ikompli jleqaf magħna, ma' beltna u ma' gżirtna.



Jaġbad mill-pagna ta' quddiem



Ihallina l-Kardinal Opilio Rossi

Xi xhur ilu habbarna minn dawn il-paġni, l-mewt tal-Kardinal Corrado Ursi, arċisqof emeritu ta' Napoli, li kien onorana bil-preżenza tiegħu fil-festi ċentinarji ta' l-1984. Fi Frar li għadha, thabbret ukoll il-mewt tal-Kardinal Opilio Rossi, li flimkien mal-Kardinal Ursi, kien ipresieda fuq il-festi ċentinarji ta' dik l-istess sena. Il-Kardinal Rossi kellu bhala

motto għall-episkopat tiegħu l-frażi biblika *Omnia in Christo* jiġifieri "Kollox fi Kristu" meħuda mill-frażi ta' San Pawl li nsibu fil-Itra lill-Efesin, kap 1, vers 10. Matul haġtu, Rossi kien ta' servizz kontinwu għas-Santa Sede. Hu qed dmiur bhala rappreżentant tal-Papa f'diversi djoċesijiet fl-Amerika u fl-Ewropa, u temm is-servizz diplomatiku tiegħu fil-Kurja Rumana. Il-komunita' parrokċjali ta' San Ġorġ tibqa' tghożż il-tifkira tiegħu li għadha haġja fil-memorja ta' tant Insara Għawdxin li jiftakruh fostna fl-okkażjoni ta' ċelebrazzjonijiet speċjali ta' Lulju 1984.

MONUMENT LILL-ISQOF ĠUZEPPI PACE

Kien xieraq li l-Parroċċa tagħna tfakkar lill-E.T. Mons G. Pace D.D., J.C.D., Ph.D. O.S.J., Isqof t'Għawdex. Kien l-Isqof Pace li bil-għajjuna tiegħu infirdu l-Parroċċi ta' San Ġorġ u tal-Katidral. Kien l-Isqof Pace li ghen bi sħiħ biex il-Parroċċa tagħna ssir l-ewwel Parroċċa Bazilika fid-Djoċesi ta' Għawdex.

Mons Pace twieled f'Għawdex fis-sena 1890. Huwa għamel l-istudju tiegħu fis-Seminarju Convitto li dak l-żmien kien taht idejn il-Geżwiti. Ir-Rev.di. Patrijiet Geżwiti mill-ewwel għarf u kien jiswa dan l-istudju illi fis-snin li għamel f'dan is-Seminarju wera hila kbira għall-istudji li wassluh għall-Matrikola ta' l-Universita' ta' Malta.

Huwa ried jippreżentazzjona ruħu fl-istudji tiegħu w għalhekk mar Ruma fejn għamel kors ta' studju fil-Kulleġġ Capranica u f'freakuta l-Universitajiet Gregorjana u santa Apollinare. Gie lura Għawdex imzejjen bid-Dottorat tad-Teoloġija, bid-Dottorat tad-Dritto Kanoniku u tal-Filosofija.

Mons Pace lahaq żgħir Kanoniku Monsinjur tal-Katidral t'Għawdex u f'qasir żmien lahaq professur u rettur tas-Seminarju. Gie mogħti t-titlu ta' Prelat Domestiku tal-Papa mill-Q.T. il-Papa Pju XI. Wara l-mewt ta' Mons Guzeppi Farrugia, ex-Vigarju Generali tad-Djoċesi, lahaq Dekan tal-Katidral u mbagħad Arċidjaku. Bosta drabi kien Locum Tenens fid-Djoċesi, meta l-E.T. Mons Mikiel Gozji, Isqof t'Għawdex kien ikun msiefer. Kien ukoll Vigarju Generali tad-Djoċesi. Għalhekk meta waslet l-aħbar li l-Q.T. il-Papa għoġbu jaħru Isqof t'Għawdex, ma setax ma jifrahx il-poplu illi għat-tielet darba din il-gżira kellu jkollha Isqof magħżul minn fost uliedha.

Il-Veskovat ta' l-Isqof Pace kien mimli b'ħidma kontinwa li mhux possibbli li tissemma' kollha. Haden b'impenn favur id-Djoċesi kollha u fil-parroċċi kollha tagħna. Għawdex bla dubju kien jara fl-Isqof Pace missier ġeneruz mitfuh wara l-gid ta' wlied.

"l-bieb" li minnu tridu tidhlu biex tiksbu s-salvazzjoni. Minahħba tant xogħol aktar prijoritarju dan il-proġett thalla joqod sakemm reġa' ttaqjem f'konnessjoni mal-festi ċentinarji ta' San Ġorġ. Imnebbhin mill-motto ta' ċentinarju li hrighin minn dak tal-Gublew, jiġifieri, "Goġri, martri ta' Kristu l-bierah, illum, dejjem", hsihna li l-bieb issa jsir bhala kmemmorazzjoni tal-Gublew, l-ewwel, u mbagħad, traċ-ċentinarju.

Minbarra din l-opra monumental, din is-sena se jkollna wkoll il-bronz u li se jfakkar wiehed mill-benefatturi kbar tad-Djoċesi u tal-Parroċċa, l-Isqof Guzeppi Pace.

IL-FESTA TA' DIN IS-SENA

Din is-sena wkoll se jkollna hafna biex nifirhu. Minbarra r-raġunijiet li joħroġu mill-misteru ta' San Ġorġ bhala patrun u protettur, hemm raġunijiet oħrajn, uħud minnhom kważi eċċezjonali.

Wahda minn dawn ir-raġunijiet, li wara għadd ġmielu ta' snin kellna bhailha s-sena l-oħra fil-persuna ta' Dun Tonio Galea, huwa s-sacerdot il-ġdid, Dun Geoffrey George Attard, li se jċelebra l-ewwel quddiesja solenni tiegħu ta' radd il-ħajr fil-ġranet tal-festa. Sacerdot novell huwa dejjem motiv ta' ferh, mhux biss għall-Parroċċa li minnha joħroġ, imma għall-Knisja lokali kollha. Dan hu aktar u aktar veru meta sacerdot novell ikun sacerdot li jservi fil-Parroċċa ta' San Ġorġ fejn ifittxu servizz pastorali mhux biss l-Insara tal-Belt Victoria kollha u mid-djoċesi kollha.

Ir-raġunijiet l-oħra huma evidenti fil-programm tal-festa li qed niċċelebraw. Jiena ċert li diġa flettu l-programm li qed jitwettaq u tistgħu tapprezzaw il-ħidma li saret biex titfassal festa xieraqa kemm min-naha ta' l-Uffiċċju Parrokċjali kif ukoll min-naha tal-Kumitat u l-Banda tas-Socjetà 'La Stella'. Kif ta' sikwit intenni, is-Socjetà 'La Stella', bl-oqsma tagħha tal-banda, l-armor, in-nar, it-tiġrijiet tal-bhejjem, il-palk u l-folker, tagħti kontribut straordinarju fil-ħajja tal-Parroċċa u tal-Belt Victoria. Nixtieq infahħar b'mod speċjali l-kollaboraturi tagħna fl-armor tal-festa, zghazagh mimlijin entużjażmu, li jistinkaw matul is-sena kollha u qed joħroġu bil-meravilji! Grupp tabilhaq eżemplari!

Bhas-sena l-oħra, dan il-programm qed joħroġ fil-forma ta' ktejjeb sabieħ li jista' jinżamm bhala tifkira. Irnexxa, għax huma diversi l-Parroċċi li harġu tagħhom fuqu. Dan il-programm ma kiex ikun possibbli li ma kiex għall-kollaborazzjoni ta' dawk kollha li, mingħajr interessi personali, qed jahdmu ma' xulxin bil-paċenzja kollha u l-istinkar meħtieġ sabieħ kollox isir mill-aħjar.

Il-festi straordinarji tal-Gublew il-Kbir ta' l-Inkarnazzjoni u tas-17-il Ċentinarji tal-Martirju ta' San Ġorġ qed jintemmu b'din il-festa. Imma, kif diġa' għid, dan it-tmien huwa milja li jiftah aktar il-bieb għall-gejjen.

Nixtieq il-festi t-tajba lilkom ilkoll.

Mons. Guzeppi Farrugia
Arċipriet



Aktar Tifkirit ta' Ċentinarju Ġorġjan

Kitba ta' Dun Guzepp Gaudi

Dahla

F'dan il-Comune fil-Provinċja ta' Taranto, fil-Puglia, il-kult ta' San Ġorġ hu antik hafna, tant li f'pubblikazzjoni tas-sena 2000, "S. Giorgio Jonico: la festa patronale e l'antica devozione a San Giorgio Martire", Vincenza Musardo Talo' kitbet hekk: "questo Santo (S. Giorgio) non solo ha dato il nome al nostro Paese, ma ha accompagnato tutti i diversi momenti del farsi della nostra comunità" e ha mantenuto il primato devozionale su altri santi in quasi mille anni di storia della Terra di S. Giorgio Jonico": "dan il-Qaddis (S.Gorġ) mhux biss ta isem ill pajizna, imma sieheb il-mumentid diversi kuluri li sawru l-komunita' taghna u zamm l-ewwel post f'quaddisn ohra fil-kult ta' kwazi elf sena ta' storja ta' l-art ta' S. Giorgio Jonico".

F'San Giorgio Jonico

Bir-raġun kollu, għalhekk li dan il-Comune Taljan iċċelebra b'mod xieraq is-17-il Ċentinarju tal-Martirju ta' San Ġorġ b'festi diversi li laħqu l-gofol tagħhom fit-28 ta' April 2003. U biex din l-okkazzjoni tibqa' mfakkra għal dejjem, l-Assessorat tal-Kultura fi hdan l-Amministrazzjoni karnolina ta' S. Giorgio Jonico, ippubblika jurnali li turi l-istatwa fl-injam ta' San Ġorġ fuq iż-żiemel meqjuma fil-Knisja Parrokċjali bil-kliem "XVII Centenario del Martirio di S. Giorgio", kif ukoll bi-istemma tal-Comune li fuqha tidher ix-xbieha ta' S. Ġorġ fuq iż-żiemel. Fi-istess jum tal-Festa, l-awtoritajiet tal-Posta harġu timbru speċjali bix-xbieha ta' San Ġorġ fuq iż-żiemel u bil-kliem li jfakkar dan iċ-Ċentinarju.

L-istess Komunita' Parrokċjali tal-post, ippubblikat żewġ xbiehat differenti ta' l-istatwa ta' San Ġorġ fuq iż-żiemel li tinhareġ fil-purċissjoni tal-Festa. Fuq in-naha ta' wara ta' wahda minnhom hemm miktub hekk: "XVII Centenario del Martirio di S. Giorgio - 1033-2003 - Grazie, o Santo Patrono, per quello che hai fatto e farai per i figli di questo tuo popolo di San Giorgio Jonico nei secoli futuri - San Giorgio Jonico (TA)". Fuq wara tax-xbieha l-oħra hemm miktub: "303-2003 - 17 Centenario della morte di San Giorgio Martire - Antica statua in cartapesta venerata nella Chiesa Matrice di San Giorgio Jonico (TA) portata in processione durante i solenni festeggiamenti in onore del Santo Patrono".

Fil-Filatelija
San Ġorġ hu suġġett popolari fil-Filatelija u versjoni u għadha huma l-pajjiżi diversi li għandhom bolli bi xbiehat artistiki ta' San Ġorġ. Per eżempju, meta l-Italja riedet tffakkar artisti kbar bħalma huma d-Donatello, il-Carpaccio, u l-Vitale da Bologna, harġet bolli bix-xbieha ta' San Ġorġ xogħol dawn il-persunaġġi li sawru parti importanti mill-patrimonju artistiku ta' l-Italja.

Izda l-hsieb tiegħi hu li nirreferi għall-bolli li se jibqgħu jfakkar għal dejjem is-17-il Ċentinarju tal-Martirju ta' San Ġorġ. Jekk nitliju minn Malta tagħna għandna 5 bolli li jfakkar din l-okkazzjoni u li ġew ippubblikati taht it-titlu "St. George Paintings", fit-23 ta' April 2003. Fihom tidher ix-xbieha ta' San Ġorġ l-affresk ta' Hal Millieri (nofs Seklu 15), fil-pittura ta' F. Potenzano li hemm fil-Muzev tal-Kon-Kattidral ta' S. Gwann (c.1565), fil-pittura tal-Mattia Preti fil-Bażilika ta' Għawdex (1678), fil-pittura tal-Mattia Preti tal-Knisja Arcipretali ta' Hal Qormi (1698) u fil-pittura tal-Mattia Preti tal-Kon-Kattidral ta' S. Gwann (1657).

Fuq il-bolla mahruga mill-Vatikan fis-6 ta' Mejju 2003, tidher ix-xbieha ta' San Ġorġ fuq iż-żiemel ta' Paris Bordon (1500-1570) li hemm fil-Muzev tal-Vatikan. Il-bolla fih l-kitba "XVII Centenario della Morte di San Giorgio" u hi tal-valur ta' 0.62 Ewro.

Bolla ohra ġiet ippubblikata mill-Prinċipat ta' Monaco u tipprezenta statwa ta' San Ġorġ li tinsab fil-Palazz Presidenzjali ta' Monaco. Din il-bolla b'fiskra tal-1700 sena mill-Martirju ta' San Ġorġ harġet fl-1 ta' Dicembru 2002 u hi tal-valur ta' 0.53 ewro. Fuqha hemm il-kitba: "303 - 2003 Martyre de Saint Georges".

Hemm ukoll it-tliet bolli li nharġu mill-awtoritajiet tal-Posta ta' Giblita' li fihom tidher il-kitba "1700th Anniversary of St. George". Il-bolla ewlenija turi lil San Ġorġ mehud minn "stained-glass" li hemm fil-Knisja Parrokċjali ta' S. Guzepp f'Giblita'. Iż-żewġ bolli l-oħra juru s-salib oħra fuq sfond abjad magħruf bħala s-"Solib ta' S. Ġorġ", u s-salib ta' l-Ordni Kostantinjan ta' San Ġorġ.

Bolla ohra li tffakkar is-17-il Ċentinarju tal-Martirju ta' San Ġorġ inharġet fl-Italja (ara ritratt) fit-23 ta' April 2004, bil-kliem "XVII Centenario Martirio San Giorgio" u bil-valur ta' 2.80 Ewro. Il-bolla turi l-affresk tal-Qtuġ Ir-Ras ta' San Ġorġ li

hemm fost is-serje ta' affreski dwar il-Qaddis, fl-Oratorio di S. Giorgio, Padova. Dawn l-affreski huma xogħol Altichieri da Zevio tas-Seklu XIV u ġew restawrati dan l-aħhar. Din il-bolla ġiet pubblika bl-inizjattiva tal-għadha "San Giorgio e i suoi Comuni" li matul il-jum 23, 24 u 25 ta' April 2004 għamlet ir-raba' inkontru nazzjonali tagħha fil-Comune San Giorgio di Mantova.

Minbarra dawn il-bolli kien hemm diversi timbru tal-Posta, l-aktar f'Malta, fl-Italja u fil-Vatikan li jfakkar din il-graġja ta' l-1700 Sena mill-Martirju ta' San Ġorġ, billi juru lil San Ġorġ fuq iż-żiemel. It-timbru ta' Giblita' juri s-salib ta' l-Ordni Kostantinjan ta' S. Ġorġ. L-aħhar timbru li harġet kien fl-Italja, biex iffakkar il-jum li fih harġet il-bolla li tffakkar is-17-il Ċentinarju ta' San Ġorġ, fit-23 ta' April 2004. It-timbru juri x-xena tal-Martirju ta' San Ġorġ ta' Altichieri da Zevio (c.1384) li ġiet riproduotta fuq il-bolla ta' l-Italja għal dan iċ-Ċentinarju Ġorġjan.

F'Ingilterra

L-Ingilterra, kif ġie mħabbar fil-"Catholic Herald" tas-16 ta' April 2004, fakkret is-17-il Ċentinarju mill-Martirju ta' San Ġorġ, il-Patron Nazzjonali tagħha, bil-pubblikazzjoni ta' ktieb li iġib l-isem "Saint George - Knight of Lydda", miktub minn Anthony Clooney u ppubblikat mill-"Family Publications" ta' Oxford.

F'kumment li Mark Elvins OFM Cap, li hu awtur ta' ktieġ dwar San Ġorġ, ta' dvar din il-pubblikazzjoni, nagraw hekk: "His detailed historical setting provides a background for the times in which the martyr (St. George) lived, and his narrative sustains an interest throughout". Philip Trower, awtur ta' "Turmoil and Truth" ikkummenta hekk: "Saint George, Knight of Lydda is first-rate; a most evocative picture of Christianity in the third century, also of Roman life in general, and the first stages of the Empire's decline".

Il-ktieb hu ta' 314 paġna u mqassam f'ħames partijiet b'ħamsa u sebgħin kapitlu. Hemm ukoll Appendiċi u Bibliografija qsar. Il-pubblikazzjoni tiegħi hi eleganti hafna u fil-qoxra ta' barra, minbarra s-salib oħra fuq sfond abjad, hemm ir-riproduzzjoni ta' ikona griega b'San Ġorġ fuq iż-żiemel. Nahebb li opra bħal din dwar San Ġorġ hi wahda mill-ibest tifkirit tal-graġja tal-Martirju ta' San Ġorġ.

F'Kollokwju Internazzjonali

Għadna niftakru s-Simpożju Internazzjonali li sar fil-Bażilika tagħna bħala parti mill-Festi Ċentinarji ta' San Ġorġ, f'April 2003. Fih hadu sehem diversi kelliema ta' fama nternazzjonali. Nitammaw li l-"Atti" ta' dan is-Simpożju ma jidmumu ma jiġu pubblika biex jibqgħu tifkira dejjem tas-17-il Ċentinarju tal-Martirju ta' S. Ġorġ.

Izda dan ma kienx l-uniku Simpożju Internazzjonali li sar dwar San Ġorġ Martri fl-okkazzjoni ta' dan iċ-Ċentinarju Ġorġju. Il-"Pontificia Insigne Accademia





Is-Seba' Edizzjoni tal- "Victoria International Arts Festival" 22 ta' Ġunju - 22 ta' Lulju 2004

Joseph Camilleri

Normalment Ġunju jimmarka t-tmiem l-istaġun tal-kunċerti. Imma dan ma boqax hekk, grazzi għall-Victoria International Arts Festival, mizum kom tal sena f'Għawdex fil-kuntest ta' celebrazzjonijiet tal-festa ta' San Ġorġ.

Il-parroċċa ta' San Ġorġ fil-belt Victoria hi magħrufa sew għas-sapport li tagħti lli attivitajiet artistici ta' kull xorta. Il-kultura, partikularment il-mużika, tifforma parti integrali miċ-celebrazzjonijiet tal-festa tal-qaddis patrur tagħha, li tinzamm fit-tielet Hedd ta' Lulju. Hafna minn dawk li jhobbu l-mużika tal-knisja jimlew il-bażilika ta' San Ġorġ biex igawdu l-mużika waqt is-servizzi liturġiċi, l-iktar il-Vesper ta' Mons. Giuseppe Farrugia u l-Messa in D ta' Mro Joseph Vella, li bħalissa hu maestro di cappella tal-bażilika.

L-ewwel edizzjoni ta' dan il-festival, li kienet inżamm sitt snin ilu, kienet attentat biex l-aspett kulturali tal-festa jissahhah permezz ta' numru ta' kunċerti fil-bażilika. Anki fl-ewwel snin tiegħu, l-aspirazzjonijiet internazzjonali tal-festival kienu ċari; dan rajnieh fil-partiċipazzjoni ta' artisti barranin ta' kapacità impekabbli bħall-vjolinist Marcello Cenci u l-pjanist Giuseppe Scotese ta' l'Accademia di Santa Cecilia ta' Ruma u The Classic Trio tar-Renju Unit.

Taht id-direzzjoni artistika tal-Professor Vella, u bis-sapport kostanti tal-kor *Laudate Pueri* tal-bażilika ta' San Ġorġ u bosta voluntiera, il-festival kompli jkber u jgħed lejh l-interess mhux biss ta' partipanti lokali imma wkoll ta' artisti minn ċirki muzikali internazzjonali ta' ċerta importanza. Il-festival illum kiber f'celebrazzjoni ta' mużika u mferxa fuq xahar, u din isena ma kinix xi eċċezzjoni.

Is-seba' edizzjoni tal-festival bdiel nhar it-Tlieta 22 ta' Ġunju 2004 bir-torn ta' l-Oden Ensemble for Contemporary Music, fi programm prinċipalment ta' mużika Franċiża tas-seklu għoxrin u xoghlijiet ta' Joseph Vella. L-ensemble, li tqhaqqad filmkin solisti u muziċisti minn orkestri eminenti ta' Pariġi, hi magħrufa għall-esekuzzjoni tagħha ta' dan ir-repertorju (għal dawn

l-aħhar tliet snin huma kienu wkoll qed jipprovwu l-mużika ta' Vella fi Franza). Jekk il-kunċert tas-sena l-oħra ma kienx ta' min jiftiġi, ta' din is-sena kien tassew ftuħ mill-aqwa.

Il-festival kien iffurmat l-iktar minn kunċerti zghar u strumentali. Ma setax jonqos li l-post fejn inżammu l-biċċa l-kbira tal-kunċerti kien l-Aula Mgr Giuseppe Farrugia, li l-akustika tagħha hi ideali għal kunċerti bħal dawn. Il-pjanu tal-kunċerti Yamaha li hemm fis-sala kien il-protagonist f'kunċert mill-pjanista zoghżugh Sqalli Antonello Manco, li daqq il-Pictures at an Exhibition ta' Mussorgsky is-Sibt 26.

Il-Hadd 27 Manco akkumpanja fil-sopran Taljana Letizia Colajanni fi programm ta' siltiet operistiċi, b'xoghlijiet fost l-oħrajn ta' Verdi, Puccini, Cilea u Donizetti, flimkien ma' biċċiet tal-pjanu miktuba minn Manco stesso.

Mill-Ingilterra wkoll ġie l-Arpege Duo (Christina Rhys, arpa; Stephen Stirling, kornu) li fis-7 ta' Lulju nstema' f'repertorju għal dan it-tlaqqiġ sejn komuni u interessanti ta' dawn iż-żewġ strumenti. Għalkemm twaqqfet biss erba' snin ilu, l-ensemble malajr stabiliet ruhha fir-Renju Unit, tant li bosta kompożituri interessaw ruhhom li jiktbulha xoghlijiet godda għad-daqq. Il-programm ipprezentat mid-tweġt kien jinkludi sejn inqas minn tliet xoghlijiet ta' kompożituri Ingliżi li żżanznu għall-ewwel darba, u li tnejn minnhom ġew ikkummissjonati apposta għall-Victoria International Arts Festival ta' l-2004.

Dawk li jhobbu l-vjolin żgur li joghghobhom ferm il-kunċert tal-vjolinist Taljan Marcello Cenci. Cenci, li l-karriera tiegħu haditu f'postijiet differenti daqs il-Coliseum ta' Buenos Aires u l-Wigmore Hall ta' Londra, se jesegwixxi l-ewwel sonata ta' Saint-Saëns, flimkien ma' biċċiet ta' Schubert u J.S. Bach (l-Erbgha 21 ta' Lulju).

Għalkemm internazzjonali, il-festival ta' din is-sena kellu wkoll xi whud mill-aqwa ismijiet ta' Malta - muziċisti li għamluna kburin kemm lokalment u kemm barra minn Malta. Fosthom hemm is-sopran Miriam Cauchi, li għadha kemm waslet lura Malta minn żewġ kunċerti gala f'Maribor, is-Slovenja u fil-Berliner Konzerthaus flimkien ma' l-Orkestra Sinfonika ta' Berlin taht id-direzzjoni ta' Lior Shambadal, it-tnejn bħala parti miċ-celebrazzjonijiet tad-dhul ta' Malta fl-UE. Fost l-appuntamenti li issa jmissha barra minn Malta, jispikkaw



żewġ kunċerti fil-Bavarja u fil-Berliner Konzerthaus rispettivament.

Fil-Victoria Arts Festival hi pprezentat kunċert vokali ekklettiku li fih Maria Frendo akkumpanjata bil-pjanu f'xoghlijiet ta' Mozart, Massenet, Rachmaninov, Strauss u Joseph Vella (il-Ġimgħa 2 ta' Lulju).

Muziċisti oħra Maltin li tajew se jgħathu sehemhom huma l-La Vallette Clarinet Quartet fi programm tipikament avventuruż u divertenti (24 ta' Ġunju), il-Janaszcarco Trio li esegwixxa xoghlijiet tas-seklu għoxrin għall-flawt, il-vjolin u l-pjanu (30 ta' Ġunju), il-Gukulari Ensemble li pprezentat mużika ispirata mit-tradizzjoni folkloristika ta' Malta (5 ta' Lulju), u l-Five Brass Ensemble li mistennija tagħti wirja ta' l-enerġija kollha tagħha (20 ta' Lulju).

L-aħhar kunċert tal-festival ukoll ġie fdat f'idnejn żewġ muziċisti Maltin ta' fama - il-baritonu Joe Huber u l-pjanista Sharon Gauci - li se jagħtuna biċċiet mill-kapulavur ta' Schubert *Winterreise* u d-*Dichterliebe* ta' Schumann.

La l-festival hu manifestazzjoni kulturali f'kuntest li ultimament hu spiritali, ma jistax ikun li l-mużika sagra ma tingħatax rwol centrali. Edizzjonijiet tal-passat raw esekuzzjonijiet minn korijiet ta' fama dinjija bħall-Ely Cathedral Choir u l-kor tal-Magdalen College.

L-ensemble koral mistiedna din is-sena kienet in-Newcastle Cathedral Choir, li ta kunċert fil-bażilika ta' San Ġorġ taht Scott Farrell (10 ta' Lulju). Il-programm inkluda xi whud mit-teżori tat-tradizzjoni koral Ingliża bħall-*I was Glad* maestuza ta' Parry, il-*Five Mystical Songs* ta' Vaughan Williams, u l-*Hymn to the Mother of God* memorabbli ta' John Tavener.

Id-direttur muzikali Scott Farrell reġa' ha sehem wahdu bħala organista f'kunċert il-jum ta' wara. Miegħu nqhaqda l-Lay Clerks of Newcastle Cathedral li hadu sehem f'esekuzzjoni tal-Messe *Cum Jubilo* ta' Durufle (11 ta' Lulju). Fit-12 ta' Lulju n-Newcastle Cathedral Choir ingħaqad mal-kor *Laudate Pueri* tal-bażilika ta' San Ġorġ f'kunċert ta' mużika Barokka Maltija taht Joseph Vella. Dan ir-repertorju issa sar sinonimu ma' l-isem tal-Professor Vella u l-*Laudate Pueri*, li ġew imfahħra hafna meta esegwewh f'Londra u f'New York, u mbagħad irrikordjawh fuq serje ta' CDs.

Innovazzjoni ta' l-aħhar snin kienet li ddahħlu xi attivitajiet oħra bniex jikkumplementaw il-festival. Ewlenja fost dawn hi skola-soġf li tipprovd *masterclasses* f'diversi strumenti minn għallilema esperti lokali u barranin.

Ikkompli l-paġna 6



ROKNA GĦAT-TFAL

Ghezież Tfal,

Żmien il-vaganzi magħna. Min ma jehux gost bil-vaganzi! Il-mistrieħ kulhadd iridu, basta wiehed ikun hadem għalih. Jalla l-koll kemm intom tircievu riżultat sabih. Dan minn qalbi nawguralkom. Issa araw li tgawdu s-soġf, basta ma tabbandunawx kompletament il-kotba, li għandhom ikunu dejjem fost l-aqwa hbieb tagħkom. Morru l-baħar u għumu; iżda evitaw li toqogħdu fix-xemx bejn nofs inhar u t-tlieta għax ir-raġġi qawwiji tagħha ma jagħmlux ġid. Anke meta tkunu fil-baħar araw li ma tirraġġawx bl-idejn għax il-baħar ma ticcattax miegħu. Il-baħar jagħtik is-saħha u jista' jservi ta' eżerċizzju tajjeb hafna għall-ġisem tal-bniedem, iżda kif għidna; araw li meta taqbzū minn fuq xi blata, ma tiġux fuq xulxin, għax ġie li ġraw incidenti koroh hafna. Alla jhariskom minn dan kollu.

Kif tafu, matul il-vaganzi tas-sajf, jiġu wkoll hafna festi, u sakemm tkunu qed taqraw dawn l-erba' versi, ikunu diġa tgerbu xi fit minnhom. Iżda l-aktar waħda mportanti u għal qalbna tkun għadha ma għadditx, imma tinsab riesqa sewwa. B'din il-festa qegħdin nagħliq s-Sabtax-il-Centinarju mill-mewt ta' San Ġorġ. Kellna tassew festi sbieħ li ma ninsewhomx u issa ninsabu lesti biex ingawdu din li ġejja.

Kif dejjem ngħidilkom, il-festa fiha żewġt uċuh: il-festa ta' ġewwa u dik ta' barra, u min hu veru bil-għaqal, jara li jgawdihom it-tnejn. Fil-Knisja mżejna tagħna, ikollna għadd sabih ta' funzjonijiet imżewġa b'mużika mill-aqwa. Il-jiem tat-Tridu jiġbdu hafna parruċċani u barranin, u jiena nhegġiġkom biex tmorru mal-ġenituri tagħkom tismigħu dwar il-hajja ta' San Ġorġ. Hafna minn kom Iżanznū xi libsa għida, xi sandli, xi żarburn, qmis u cinturin. Sewwa jagħmlu għax din għalina hija festa speċjali. Bla dubju wara l-funzjonijiet tal-knisja, jixraq li niddevertu mal-marċijiet u ngawdu n-nar u nieklu xi ġelat; għax din ukoll hija parti mill-festa. Ta' kull sena jingħaqdu magħna għadd ta' emigranti. Insellmulhom lil dawn, għax naf li hafna minnhom jirċievu din ir-rivista tagħna.

Ma niskantax jekk xi whud minnkom jagħtu daqqa t'id fl-armar li jżejjen it-toroq tagħna. Min jista' jgħin b'xi mod m'għandux joġġhod lura. B'hekk żgur li thossukom iktar parti mill-festa. Mela ha nieqaf hawn; qabel ngħaddi għall-kompetizzjoni nixteqilkom il-festa t-tajba u vaganzi mill-isbaħ.

U issa ngħaddu għall-kompetizzjoni li tista' trebbahkom ktieb sabih bil-Malti ġentilment mogħti mill-Klabb Kotba Malri tas-Sur Pawlu Mizzi (Fergħa t'Għawdex -2155 1325, 79551325)

MISTOQSJIET:

1. F'liema festa l-partitarji tismagħhom jgħajtu : Viva x-Xemx?
2. Barra lil San Ġorġ, f'liema raħal in-nies tismagħha tghajjat: "Viva l-Magnus"?
3. Semmi żewġ festi titulari li hafna drabi jahbtu matul il-ġimgħa u allura ma jsirux il-Hadd?
4. F'liema raħal f'Għawdex instab ċertu tip ta' rħam u issa l-knisja ta' dak ir-raħal nkisiet hafna minnha bih?
5. B'liema festa fetah l-istaġun tal-festi f'Għawdex?
6. B'liema festa titulari se jagħlaq l-istaġun tal-festi f'Għawdex?

Ibghathu t-tweġibiet tagħkom sa nhar il-Ġimgħa 30 ta' Lulju 2004 f'dan l-Indirizz: *L-Editor, Il-Belt Victoria, Centru Pappjalli, Bażilika San Ġorġ, Victoria, Għawdex.*

Iz-Ziju Peppi

Din is-sena, f'kollaborazzjoni ma' l-iskola *Professor Gużè Aquilina f'Ta' Sannat*, il-promuturi tal-festival organizzaw ukoll sessjoni għat-tfal bi bżonnijiet speċjali - inizzjattiva ta' min ifahharha. Iktar minn hekk, biex juru l-impenn tagħhom fil-kultivazzjoni tal-talent żagħżuġ, il-promuturi tal-festival organizzaw ukoll żewġ kunċerti bil-hsieb li jagħtu lil mużiċisti promettenti li għadhom żgħar l-opportunità li jiddebutaw fil-pubbliku. Filfart inżamm *Débutantes Concert* li introduċa tmien solisti strumentali promettenti waqt programm interessanti ta' xogħlijiet (3 ta' Lulju), u l'għada xi studenti żgħar mill-banda *La Stella* daqqew bhala solisti u fi gruppi żgħar.

Din issa-sena s-serje *The Composer Speaks* kienet iddedikata lill-kompożitur Ingliż Paul Rhys, li ġie mistieden jagħti lekkor illustrattiv dwar il-mużika tiegħu. Ix-xogħlijiet ta' dan il-kompożitur, direttur u mużiċista jvarjaw minn mużika elettronika u kompjuterizzata għal xogħlijiet iżjed konvenzjonali ta' natura strumentali jew żgħira u anki biċċiet korali fuq skala kbira. Din żgur li kienet opportunità interessanti għall-udjenzi lokali biex jieħdu idea tal-proċessi kreattivi ta' kompożitur kontemporanju famuż.

Wieħed mill-iktar avvenimenti li kisbu suċċess fil-festival tas-sena l-oħra kien *Taht Sema Kwiekeb* - serata ta' qari ta' poeżiji b'toġhma ta' mużika etnika lokali, ikko-ordinata minn Joe Friggieri. Il-Professor Friggieri kien fostna mill-ġdid għal sessjoni oħra ta' qari ta' poeżiji taht sema lejli kollu kwiekeb - indikazzjoni li l-*Victoria International Arts Festival* imur 'lil hemm mill-mużika.

Jidher, filfart, li hu diffiċli tassew li tispeġja l-karattru uniku tal-festival. Miżmum proprju f'nofs l-istaġun tal-festi, il-festival jixrob mill-karattru ċelebrattiv tiegħu u jespri mi ruħu fit-tradizzjonijiet reliġjużi, kulturali u soċjali tagħna. Minn naha dan jagħmlu ċelebrazzjoni tassew "lokali", imma fi-stess hin, ironikament, hu sewwasew dan is-sens ta' post li jagħti lill-festival in-natura tiegħu hekk sabiha u li tiġbdek, u jħajjar lil artisti kbar mill-Ewropa kollha jżuruh u jergħu jżuruh.

Dan hu li jagħmlu mill-festival tassew avveniment artistiku internazzjonali, wieħed li jistħoqqu post prominenti fil-kalendarju kulturali Malti. L-organizzaturi tiegħu qatt ma kellhom għax jisthu xjandru l-prezz tiegħu - l-avvenimenti kollha kien u b'xejn!

Il-*Victoria International Arts Festival 2004* hu sponsorjat mill-Awtorità Maltija ta-Turizmu, il-Kunsill Malti għall-Kultura u l-Arti, l-Istituto Italiano di Cultura, l-Alliance Française de Malte, il-Bank of Valletta, il-Coca-Cola u l-British Council.



Jaqbad minn pagina 4

di Belle Arti e Lettere dei Virtuosi al Pantheon" tal-Belt tal-Vatikan flimkien ma' l-Universita' Kattolika ta' Leopoli u l-Istitut Unversitarju "Suor Orsola Benincasa" ta' Napli, organizzaw Kollokwju Internazzjonali fl-Italja, bl-Ewwel Sessjoni li saret f'Ruma bejn it-28 u t-30 ta' Novembru 2003 u t-Tieni Sessjoni li saret fi Troina, Sqallija bejn it-23 u t-25 ta' April 2004.

Dan il-Kollokwju kien bit-tema "San Giorgio e il Mediterraneo" u kien taht il-Patrocinju ta' L-Em. T. il-Kardinal Lubomyr Husar, Arcisqof Maggur ta' Leopoli, tar-Re ta' Spanja, tal-President ta' Malta u tad-Duka tal-Kalobrija. F'messaġġ li l-Papa baghat permezz tas-Segretarju ta' l-Istat, il-Kardinal Angelo Sodano, ghal dan il-Kollokwju, fid-29 ta' Novembru 2003, fisser "vivo apprezzamento per opportuna iniziativa e mentre auspica che rivistazione testimonianza e culto glorioso martire patrimonio comune popoli europei e mediterranei contribuisca ad affermare fondamentale importanza radici cristiane dell'Europa".

Infatti ghall-okkazzjoni ta' dan il-Kollokwju giet ipprezentata ikona gidda ta' San Gorg (ara ritratt) xoghol Suor Katerina Chalyk li tberket mill-Kardinal Paul Poupard, President tal-Kunsill Pontifiċju tal-Kultura, u se tkun meqjuma fil-Kon-Kattidral ta' Santa Sofia ta' l-Ukrajini f'Ruma. Din l-ikona turi lil San Gorg fuq iż-Ziemel li joġol id-Drugin li qed jhedded iż-ċiviltà nistranjja ewropeja, ipprezentata bil-Kattidral ta' Kiev, il-Bažillika ta' S. Pietru, il-Kattidral ta'



Cologne u dak ta' Notre Dame. Fl-isfond jidher il-Bahar Mediterran. Fil-ġnub ta' l-ikona hemm is-sitt Patroni ta' l-Ewropa: S. Benedittu, S. Ċirillu, S. Metodju, S. Katerina ta' Siena, S. Brigiċa ta' l-Isvezja u S. Tereza Benedetta tas-Salib (Edith Stein).

F'dan il-Kollokwju Internazzjonali ġew ipprezentati diversi studji li "jiffuraw punt ta' tluq validu biex jiġi studjat, fi prospettiva metodoloġika aġġornata, il-Qaddis gwerrier per eccellenza, li ġie magħżul sa minn żminijiet il-Kruċjati, Patron tal-Kavallerija". L-istudji kollha diġa ġew ippubblikati fi ktieb maħruġ mill-Belt tal-Vatikan fl-2004, li żgur se jibqo' tifkira valida dejjema mill-oqwa ta' dan iċ-Ċentinarju.

F'Hal Qormi

Hal Qormi fakkar b'festi xierqa s-Sbatax-il-Centinarj tal-Martirju ta' San Gorg. Idda din il-Belt Pinto riedet li tibqo' tifkira

dejjeja ta' dan iċ-Ċentinarju Glorjuż. Infatti nhar il-Hadd, 25 ta' April 2004, fiż-żona msejta ta' Farsina, sewwawew fi Triq il-Helsien, saret l-inawgurazzjoni ta' proġett li jissimbolizza dan iċ-Ċentinarju Gorgjan. Il-Kunsill Lokali Qormi hadem id f'id mas-sezzjoni Zgħażgħ Kumitat Festi Esterni u r-residenti Qriema sabieħ twaqqaf monument sabieħ li jfakkar ghal dejjem l-1700 Sena tal-Martirju ta' San Gorg. Wahda mill-wesghat li hemm f'Hal Qormi, ngħatet dehra gidda bi xtieli u pjanti naturali, u f'nofsha tqiegħdet l-istawta ta' San Gorg Martri, skultura mill-isbaħ ta' Antoine u Chris Mifsud, żewġ aħwa artisti Qormin. Ix-xoghol fuq id-disinn tal-pedestal ta' din l-istawta sar mill-artist Gormi, Silvio Pace u x-xoghol tal-iskultura sar minn Loui Xuereb. Għall-okkazzjoni ta' l-inawgurazzjoni ta' din it-tifkira dejjema taċ-Ċentinarju ta' San Gorg Martri, sar marc' mill-Għaqda Mużikali Anici u l-Għaqda Mużikali San Gorg Martri. Il-Qriema li attendew bi għarhom taw xhieda tad-demm Gorgjan li jjoanqalhom biex ifakkru kif jixraq lill-Patrun tagħhom.

Għeluq

Dawn it-tifkriet taċ-Ċentinarju Gorgjan se jibqgħu għal dawkt ta' warajna xhieda ta' l-influenza tal-kult li n-nies tal-bidu ta-Tietel Millenju, bħal dawkt ta' qabilhom, jaġgħtu lil San Gorg Martri. Nitamma li meta jasal iż-żmien li jiġi celebrat iċ-Ċentinarju li jmiss tal-Martirju ta' San Gorg, li għalih aħwa żgur ma nknuxw preżenti, ikun hawn min jjoanqal minn dawn it-tifkriet biex jjoħloq oħrajn li jixhdu għall-ġdusja u l-qlubija ta' San Gorg Martri, Patron tagħna.

GORGJ ANICI



Għidli f'it, Gorgji tieghi, min webblek lii tagħzel għalik minn ġuf ommi biex ngħannilek għanjiet kollha mħabba hierġa b'qawwa minn qalbi u minn fommni?

Għidli f'it, Gorgji tieghi, x'ħassejjeji, x'ħin ilmaħtni hekk ckejken tarbija fuq dirgħajn diehef f'tieghek il-Maqdes u t-triq nibda u intemm tal-ġdusja?

Għidli f'it, Gorgji tieghi, fis-sikta ta' xi qalbek, x'għidit mimli bit-tama li xi darba nissara l-taqbida u bħal tieghek nizejjejn bil-fama?

Għidli f'it, Gorgji tieghi, x'tettilek lii tiehu f'idejx biex il-hajja ta' zġhożti fuq tieghi u irzina nimxi b'ħila fil-bidu tal-grajja?

Għidli f'it, Gorgji tieghi, x'ġiek f'moħok tghasses fuq fil-jiem tal-holm hlejju, u bil-għaqal timieili li ruħi b'qtar il-għasel ifuh daqs il-plejju?

Għidli f'it, Gorgji tieghi, x'qatt kienet dik il-qawwa li f'qalbi sawwart, u rħejt f'idi s-sej' jaqta' tal-ġlieda, biex il ruħi bil-hena lawwart?

Għidli f'it, Gorgji tieghi, lii qalbek minn żammhilek ittekket qawwija, meta b'żejt l-aktar għani nindilek rajtni darba, b'kull tama ġo jja?

Għidli f'it, Gorgji tieghi, ma' sidri x'tajtni darba biex nilqa' 'x-xitan, il-kurazza li tghinni l'boġħi minni inzomm dejjem bla qatt ngħix beżgħan?

Għidli f'it, Gorgji tieghi, min heġġek biex l-imħabba tqanqalli fil-hin għal missier, għal ommi u għall-qraba illi illum qegħdin hdejk ferħanin?

Għidli f'it, Gorgji tieghi, fid-dwejra fejn int tghamar, x'daħħaltni biex hemm ngħallem dejjem fil-imħabba l'uliedek jgħixu f'għaqda u jeqridu kull semm?

Għidli f'it, Gorgji tieghi, xi jgiegħlek titla' miegħi sa fuq il-Kalvarju, waqt li jum fuq kull ieħor bla ffalli tinsaq kollox u ttermni li djarju?

Għidli f'it, Gorgji tieghi, x'weżwiztli ġo widinti sabieħ fit-testment wara mewti nħallilek kull m'għandi biex narak tibbissimi kuntent?

Għidli f'it, Gorgji tieghi, min saħhek f'dan il-hsieb u b'qajt siek beżgħan, bħal min thasseb u nesa t'jubiti, u termn f'ja d-demm qawwi Gorgjan?

Għidli f'it, Gorgji tieghi, x'jaqbiliek tiehu minni, teżor jew imħabba, li mill-ġodwa li rsaqtekk quddiemek rajt titnissek għalik u titrabba?

Għidli f'it, Gorgji tieghi, int x'tagħzel, miegħek mimxi ta' l-akbar sinjur, jew ta' l-akbar ġenwin ta' m'ħabbitna u jien miegħek nihareg bil-unur?

Għidli f'it, Gorgji tieghi, u sqarri li int tal, ma nsejjeħx fit-testment, 'mma tal' tajeb li m'ħabbti u imħabbtek jieqju qatt, jikbru biss f'kull mument!



JOSEPH CALLEJA FIT-TEATRU ASTRA

It-Tenur Malti Joseph Calleja dan l-aħhar għamel zjara fit-Teatru Astra biex jara l-hsarat kbar li saru fis-sala kawża tan-nirien li hakmu t-teatru f'Novembru tas-sena l-oħra. Ma setax jonqos li Calleja baqa' impressjonat bil-instensità tal-hsarat kaġunati bl-incident tal-hruq tan-nar. L-akbar hsara saret fis-saqal li effettivament parti kbira minnu kellha tinbidel.

Hsarat oħra saru lid-dekor tas-sala, iseparju, li screen tas-cinema, pultruni, parti mill-Orchestra Pit kif ukoll is-sistema kollha tad-dawl u s-sound.

Iz-zjara fit-Teatru Astra sadattant għabitu memorji sbieħ tad-debutt tiegħu fil-qasam ta' l-opra lirika sewwa sew seba' snin ilu. Kien proprju f'Mejju 1997 li Joseph Calleja deher għall-ewwel darba fuq il-palk meta nterpreta l-parti ta' Macduff fil-opra Macbeth li saret fit-Teatru Astra flimkien ma' kast ta' kantanti Amerikani. Matul iz-zjara tiegħu Calleja ha l-okkazzjoni biex jipprezenta lill-Management tat-Teatru Astra bis-CD li għadu kif hareġ, bl-isem "Tenor Arias", li tant qed tagħmillu suċċess saħansitra barra minn Malta. Min-naha tiegħu l-Management ippreżentalu s-CD uffiċjali ta' l-aħhar edizzjoni tal-Festival kulturali 'Mediterranea'.

It-Tenur Joseph Calleja ntaqqa' fit-Teatru Astra mill-President tas-Soc. Fil. La Stella Dolindo Cassar, li kien akkumpanjat mill-Viċi-President Paul Zammit, George Farrugia li huwa nkarigat mit-Taqsima tal-Kostumi tat-teatru u Amabile Zammit, membru fil-kumitat organizzattiv tal-festival 'Mediterranea'. Joseph Calleja wera ruhu interessat fil-Festival u fahhar l-isforzi li qed jagħmel il-Management biex permezz ta' avveniment internazzjonali bħal dan jagħti kontribut fil-hidma biex jiġu attirati aktar turisti lejn Għawdex fl-istaġun tax-xitwa.

Intant fit-Teatru Astra, minkejja li t-tahdidiet mal-kumpanja ta' assikurazzjoni għadom ma għew finalizzati, ser jtkompla x-xogħol tar-rikostruzzjoni tat-teatru wara li thejja l-pjan kollu ta' kif se jsiru x-xogħolijiet u tlestew ukoll il-pjanti tal-proġett li mistenni jiswa lis-Socjetà eluf kbar ta' liri. Il-partitjarji u l-ammiraturi tas-Socjetà qed jiġu kontinwament imhegġa biex ma jibqgħux lura milli jagħtu s-sehem tagħhom f'dan il-proġett.

L-Għaqda ta' l-Armar Festa San Ġorġ

Fit-tielet ġimgħa ta' Luġju l-Belt Victoria tkun liebsa l-isbah libsa biex issemmel lill-patrun tagħha. Is-Socjetà Filarmonika La Stella li hi responsabbli mill-festi esterni tal-Patrun ta' Għawdex, għandha fi hdanha kumitat, b'għan speċifiku, dak li jorganizza, jiprommowi u jgedded l-armar tal-festa.

Żgur li l-veltrina ewlenija ta' l-isforzi ta' l-għaqda u l-mera tat-talent Gorgjan li hdan is-Socjetà La Stella matul din is-sena huwa ešebit fi Pjazza San Ġorġ. Wara li matul is-snin saret dawra sew fuq l-armar kollu tal-festa, kien jxraq li ssir ir-rinovazzjoni ta' l-armar fil-pjazza ta' l-Arcimatrici tal-Gżira. Filfadt din is-sena għall-pjazza ser jiżżanzan sett ta' silt troyeġ kompluti b'bandolori u b'nadar godda, zewġ statwi minn sett ta' erba' u t-kompliġja tad-dekorazzjoni tal-pedestali ta' l-istatwa ta' San Ġorġ taziemel. Il-hidma fuq il-troyeġ il-godda, b'disinn ta' Renzo Gauci, hija wahda mill-akbar proġetti li l-għaqda qatt bidlet u tlestiet f'sena. Minbarra x-xogħol kbir l-injam u l-irhamar, l-istess troyeġ għad ikomplimentali minn sett kruċetti, b'nadar u bandolori godda, dawn ta' l-aħhar fuq id-disinn ta' l-artist Rabi Joseph Cauchi, membru ukoll ta' l-istess għaqda.

Il-hidma kollha ta' l-injam fuq bażi volontarja saret minn Pasca! Woodworks tal-Belt Victoria bil-għajruna tal-membri ta' l-għaqda, taħt id-direzzjoni ta' l-imghalleem Ino M. Attard, membru mill-aktar attiv tal-Għaqda ta' l-Armar. Il-membri ta' l-għaqda taw is-sehem tagħhom f'dak li għandu x'qasam ma' b'rix, stukkjar u protezzjoni ta' l-injam u zebgħa. Certament, bħal l-oqsma oħra, l-għaqda ta' l-armar tas-Socjetà La Stella kienet ewlenija f'Għawdex fit-tidġu u fi-introduzzjoni tad-drapp dekorattiv tal-festa, partikularment f'bandolori u pavajjuni. Wara l-bandolori ta' Triq ir-Repubblika u l-pavajjun maesut ta' telgħa tas-sur, kien jixraq sett bandolori u b'nadar godda biex jikkumpleta d-dehra għid tal-Pjazza tal-Belt Victoria. It-talent li jinsab fi hdan l-għaqda jippermetti u joffri l-lussu li d-disinn u l-hidma ta' proġetti godda jistġu jiġu kummissjonati lil membri fi hdan l-għaqda. F'dan ir-rigward l-artist Rabi Joseph Cauchi għi fdat bid-disinn tal-bandolori li ser jirraffiguraw dinjitarji u prelati marbuta mal-Bażilika Gorgjana. L-istess bandolori ser ikunu kumplimentali minn soraporti fuq disinn u mudellatura ta' l-istess artist. Biex dan il-proġett ikun komplut minn kollox, ġew ordnati silt antarfjoli godda u nħdmu fuq l-istess disinn fir-ram kruċetti u rjus għall-antarfjoli u għall-bnadar, rispettivament.

Il-proġett tar-rinovazzjoni ta' Pjazza San Ġorġ ma waqfx hawn! Għand l-artist Michael Camilleri Cauchi għi kummissjonati sett ta' statwi ta' imperaturi u rġejn, fosthom qaddisin. Minn dan is-sett ta' erbgħa, din is-sena ser jiżżanznu l-istatwa ta' Kostantinu u ta' l-Imperatrici Santa Lenja. Għal din ta' l-aħhar sar salib ta' l-injam interjat minn Ino M. Attard.

Dan il-proċess kollu tar-rigenerazzjoni ta' l-armar għid għal Pjazza San Ġorġ ippermetta li l-armar l-antik tal-igħar jiġi kkonservat fil-istat originali tiegħu u jkun jista' jintrama fi pjażez u toroq oħrajn madwar il-belt, biex b'hekk tiddiez aktar li firxa ta' l-armar madwar il-Belt Victoria. Filfadt din is-sena l-troyeġ li kienu jintramaw fi Pjazza San Ġorġ se jiġu traslogati fi Pjazza Sabina u l-anġli tal-pjazza ser jiehdu posthom fi Triq Vajringa.

Matul din is-sena l-għaqda kienet impenjata wkoll fit-kiompliġja tal-proġett li kien għi inawgurat fis-sena Centinarja - is-sett ta' għaxar pedestali ta' Pjazza Indipendenza. Filfadt għet fi tmiemha d-dekorazzjoni bil-iskultura ta' dawn l-pedestali. F'dan ir-rigward din is-sena ser tiġi mżanzna l-ewwel minn sett ta' għaxar statwi li jirraffiguraw qaddisin martri zġhażagħ. Filfadt għal din is-sena Aaron Camilleri Cauchi lesta l-istatwa ta' Santa Margerita. Din l-istatwa ser tiġi kompluta b'salib ta' l-injam interjat maħdum minn George Attard ta' G+M Woodworks tal-Belt Victoria.

Grazzi għall-armar l-gdid ta' Pjazza San Ġorġ, l-Għaqda għandha l-facilità li tqassam l-armar li normalment kien jintrama fi Pjazza San Ġorġ madwar toroq u pjażez ewlenin oħara tal-Belt. Fil-fatt l-anġli tal-Pjazza San Ġorġ din is-sena ser jintramaw fi Triq il-Vajringa, t-troyeġ u l-bandolori ta' l-istess Pjazza ser jintramaw fi Pjazza Sabina u sussegwentament Pjazza Santu Wistin ser tintrama bil-bandolori li kienu jsiru fi Pjazza Sabina.

Din is-sena kompluta ukoll il-mantuensjoni fuq l-armar tal-festa. Wara li ġew restawrati b'suċċess l-anġli li jintramaw fil-loġoq tal-Pjazza, din is-sena l-istess John Pace irrestawra l-istatwa ta' l-Imperatrici Alessandra, xogħol ta' l-istatwarju Għawdx Wistin Camilleri.

Jekk il-hidma, l-għaqda u l-isforzi kollha ikomplu jkun sostnuti minn kulħadd, il-futur għall-festa ta' San Ġorġ, speċjalment fil-qasam ta' l-armar għandu prospetti isbah minn qatt qabel.

